

प्रेषक,

मदन सिंह,
सचिव,
उत्तरांचल शासन।

सेवामें,

- 1- आयुक्त,
खाद्य एवं नागरिक आपूर्ति विभाग,
उत्तरांचल, देहरादून।
- 3- सम्भागीय खाद्य नियंत्रक,
गढ़वाल/कुमायूं सम्भाग।

- 2- समस्त जिलाधिकारी,
उत्तरांचल।
- 4- समस्त जिला पूर्ति अधिकारी,
उत्तरांचल।

खाद्य एवं नागरिक आपूर्ति अनुभाग-1

देहरादून: दिनांक: 26 मई, 2006

विषय:- सार्वजनिक वितरण प्रणाली के अन्तर्गत वितरित किये जाने वाले खाद्यान्नों के पर्यवेक्षण एवं अनुश्रवण के संबंध में।

महोदय,

आप भिज्ञ हैं कि खुले बाजार में खाद्यान्नों मुख्यतः गेहूँ के भावों में अप्रत्याशित वृद्धि के कारण ए०पी०एल० योजना के अन्तर्गत निर्गत होने वाले गेहूँ एवं खुले बाजार में उपलब्ध गेहूँ की दरों में काफी अन्तर हो गया है। फलस्वरूप राज्य के उपभोक्ताओं की सार्वजनिक वितरण प्रणाली के अन्तर्गत निर्गत किये जाने वाले खाद्यान्न पर उत्तरोत्तर पूर्ण निर्भरता होती जा रही है। ऐसी स्थिति में यह आवश्यक हो गया है कि राज्य में संचालित विभिन्न खाद्यान्न योजनाओं के अन्तर्गत निर्गत किये जा रहे खाद्यान्न की उपभोक्ताओं को शत प्रतिशत उपलब्धता सुनिश्चित करायी जाये, ताकि उपभोक्ताओं को उचित दर पर खाद्यान्न प्राप्त हो सके एवं उन्हें खुले बाजार में बढ़ती खाद्यान्नों की दरों से किसी प्रकार की कोई आर्थिक कठिनाई न हो। उपरोक्त को दृष्टिगत रखते हुए शासन स्तर पर निम्न निर्णय लिये गये हैं :-

1- जन वितरण प्रणाली के अन्तर्गत भारतीय खाद्य निगम/स्टेट पूल गोदामों से सीधे अथवा विपणन शाखा के बेस गोदामों के माध्यम से भारतीय खाद्य निगम/बेस गोदामवार आन्तरिक गोदामों को प्रेषित किये जाने वाले विभिन्न योजनाओं के खाद्यान्नों के प्रेषण संबंधी प्रगतिशील विवरण संलग्न प्रारूप-1 पर सम्भागीय खाद्य नियंत्रक द्वारा प्रत्येक माह की 08, 16, 23 एवं अगले माह की 01 तारीख को संबंधित जनपदों के जिलाधिकारियों एवं जिला पूर्ति अधिकारियों, मण्डलायुक्त तथा आयुक्त, खाद्य एवं नागरिक आपूर्ति विभाग को अपरिहार्य रूप से प्रेषित किये जायेंगे। सम्भागीय खाद्य नियंत्रक के माध्यम से बेस गोदाम से आन्तरिक गोदामों तक गोदामवार प्रेषित विवरण प्राप्त हो जाने पर संबंधित जिले के जिला पूर्ति अधिकारी द्वारा अपने जनपद के जिलाधिकारी के सम्मुख प्रस्तुत किया जायेगा। जिलाधिकारी अपने स्तर पर दलों का गठन करेंगे, जिसमें राजस्व विभाग के अधिकारियों के साथ-साथ क्षेत्र पंचायत स्तर के पदाधिकारियों को भी सम्मिलित किया जायेगा। उपरोक्तानुसार जिलाधिकारी द्वारा गठित दल निर्दिष्ट आन्तरिक गोदामों में सम्भागीय खाद्य नियंत्रक द्वारा प्रेषित विवरण के अनुसार खाद्यान्न का भौतिक सत्यापन करेंगे एवं सत्यापन के उपरान्त ही आन्तरिक गोदामों से सम्बद्ध उचित दर विक्रेताओं (सरकारी सस्ता गल्ला विक्रेता) को खाद्यान्न का निर्गमन सम्भव हो सकेगा। यदि किसी प्रकार की विषमता या अनियमितता पायी जाती है तो भली-भांति जांच करने के उपरान्त अपेक्षित कार्यवाही की जाय।

2- प्रत्येक जनपद के जिलाधिकारी अपने जनपद से संबंधित आन्तरिक गोदामों में विभिन्न योजनाओं के खाद्यान्नों की प्राप्ति, उचित दर विक्रेताओं को वितरण, अन्तिम अवशेष, यदि खाद्यान्न की प्राप्ति में गतिरोध हो रहा हो तो उसका कारण तथा उचित दर विक्रेताओं के दुकानों के आकस्मिक निरीक्षण के दौरान पायी गयी अनियमितताओं एवं कृत कार्यवाही की दैनिक सूचना प्रत्येक दशा में संबंधित सम्भागीय खाद्य नियंत्रक, संबंधित मण्डलायुक्त एवं आयुक्त, खाद्य एवं नागरिक आपूर्ति विभाग एवं मुख्य सचिव तथा सचिव, खाद्य को संलग्न प्रारूप-2 पर अपरिहार्य रूप से प्रतिदिन 2.00 बजे अपराह्न तक फैंक्स के माध्यम से प्रेषित करेंगे।

3- जनपदों के जिलाधिकारी यह सुनिश्चित करेंगे की किसी भी दशा में खाद्यान्न केन्द्रित योजनाओं (ए0पी0एल0/बी0पी0एल0/अन्त्योदय/अन्नपूर्णा/एस0जी0आर0वाय0/मीडे-मिल) के अन्तर्गत राज्य सरकार द्वारा निर्गत किये जाने वाले खाद्यान्न का किसी भी स्तर पर दुरुप्रयोग एवं कालाबजारी न होने पाये एवं यह सुनिश्चित किया जाय कि उपभोक्ताओं को समय से खाद्यान्न उपलब्ध हो जाय। इसके लिये जिलाधिकारी अपने स्तर पर टास्क फोर्स (निरीक्षण दलों) का गठन करेंगे। जिलाधिकारी द्वारा गठित दलों द्वारा की गयी नियमित चैकिंग एवं कृत कार्यवाही का विवरण भी संलग्न प्रारूप-2 पर ही अंकित कर प्रेषित किया जायेगा।

4- खाद्यान्न योजनाओं के अन्तर्गत खाद्यान्नों की प्राप्ति एवं वितरण से संबंधित नियमित अनुश्रवण के निमित्त खाद्य आयुक्त कार्यालय में स्थापित नियंत्रण कक्ष में जिलों से प्राप्त सूचनाओं का संकलन किया जायेगा एवं संकलित विवरण प्रतिदिन खाद्यायुक्त एवं खाद्य सचिव के साथ-साथ मुख्य सचिव महोदय को भी नियमित रूप से उपलब्ध कराया जायेगा।

इस संबंध में मुख्य सचिव महोदय के फैंक्स संदेश दिनांक 22 मई, 2006 तथा शासनादेश संख्या-716/XIX/पी0डी0एस0-प्रवर्तन/2006, दिनांक 24 मई, 2006 के द्वारा निर्गत निर्देशों का कड़ाई से अनुपालन सुनिश्चित किया जाय।

भवदीय,

(मदन सिंह)
सचिव।

संख्या- (1)/XIX/2006, तददिनांक।

प्रतिलिपि निम्नलिखित को सूचनार्थ एवं आवश्यक कार्यवाही हेतु प्रेषित।

- 1- मण्डलायुक्त, गढ़वाल/कुमायूं मण्डल।
- 2- निजी सचिव, मुख्य सचिव उत्तरांचल शासन।
- 3- विशेष कार्याधिकारी, मा0 मुख्यमंत्री जी।
- 4- सहायक आयुक्त, खाद्य गढ़वाल/कुमायूं सम्भाग।
- 5- निजी सचिव, मा0 मंत्री जी, खाद्य एवं नागरिक आपूर्ति विभाग।
- 6- समन्वयक एन0आई0सी0, सचिवालय परिसर, देहरादून।

आज्ञा से,

(प्रमोसी0उप्रेती)
अपर सचिव।

प्रारूप-1

भारतीय खाद्य निगम/स्टेट फूड गोदाम/बेस गोदामों से आन्तरिक गोदामों को प्रेषित योजनावार खाद्यान्न का विवरण।
 प्रेषण अवधि..... से तक

क0 सं0	सम्भाग का नाम	प्रेषणकर्ता केन्द्र/बेस गोदाम का नाम	किस ब्लॉक/आन्तरिक गोदाम को प्रेषित किया गया (जनपद का नाम सहित)	खाद्यान्न योजना का नाम	खाद्यान्न का नाम	प्रेषित बोरे/मात्रा
1.	2.	3.	4.	5.	6.	7.



प्रारूप-2

जनपद

माह

दिनांक

क्र.सं.	योजना का नाम	खाद्यान्न का नाम	आन्तरिक ब्लाक गोदामों का प्रारंभ	आवृत्ति	प्रति		वितरण		अन्तिम शेष	खाद्यान्न की प्राप्ति में कोई गतिरोध है तो कारण	माह में निरीक्षण		उचित दर विक्रेताओं के विरुद्ध कार्यवाही		निरुद्ध व्यक्तिओं की संख्या	खाद्यान्न गोदामों की चैकिंग की संख्या एवं स्थिति	का
1.	2.	3.	4.	5.	6.	7.	8.	9.	10.	11.	12.	13.	14.	15.	16.	17.	18.
					दैनिक	प्रगतिशील	दैनिक	प्रगति.			दैनिक	प्रगति.	दैनिक	प्रगति.			

✓